



नेपाल राजपत्र

श्री ५ को सरकारद्वारा प्रकाशित

खण्ड ५३) काठमाडौं, माघ १९ गते २०६० साल (अतिरिक्ताङ्क ६३(ख))

भाग ३

श्री ५ को सरकार

भौतिक योजना तथा निर्माण मन्त्रालयको सूचना

ग्रामीण खानेपानी तथा सरसफाई कोष विकास समिति (गठन) (पहिलो संशोधन) आदेश, २०६०

ग्रामीण खानेपानी तथा सरसफाई कोष विकास समिति (गठन) आदेश, २०५२ लाई संशोधन गर्न वाञ्छनीय भएकोले,

विकास समिति ऐन, २०१३ को दफा ३ ले दिएको अधिकार प्रयोग गरी श्री ५ को सरकारले देहायको आदेश री गरेको छ ।

१. संक्षिप्त नाम र प्रारम्भ: (१) यस आदेशको नाम "ग्रामीण खानेपानी तथा सरसफाई कोष विकास समिति (गठन) (पहिलो संशोधन) आदेश, २०६०" रहेको छ ।
(२) यो आदेश तुरुन्त प्रारम्भ हुनेछ ।
२. ग्रामीण खानेपानी तथा सरसफाई कोष विकास समिति (गठन) आदेश, २०५२ को दफा २ मा संशोधन:
ग्रामीण खानेपानी तथा सरसफाई कोष विकास समिति (गठन) आदेश, २०५२ (यसपछि "मूल आदेश" भनिएको) को दफा २ को,-
 - (१) खण्ड (घ) को सट्टा देहायको खण्ड (घ) राखिएको छ :-

"(घ) "आयोजना" भन्नाले यस आदेश बमोजिम स्थानीय जनसहभागिताको माध्यमबाट तर्जुमा, कार्यान्वयन, सञ्चालन र मर्मत सम्भार हुने ग्रामीण खानेपानी तथा सरसफाई आयोजना सम्झनु पर्छ ।",

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ५३ अतिरिक्ताङ्क ६३(ख) नेपाल राजपत्र भाग ३ मिति २०६०।१०।१९

(२) खण्ड (छ) को सट्टा देहायको खण्ड (छ) राखिएको छ :-

"(छ) "सहयोगी संस्था" भन्नाले आयोजना तर्जुमा तथा कार्यान्वयन गर्न उपभोक्ता समूहलाई आवश्यक सहयोग पुर्याउन तथा सो प्रयोजनको लागि अन्य संस्थालाई परिचालन गर्नको लागि समितिले छनौट गरेको प्रचलित कानून बमोजिम स्थापित गैर सरकारी संस्था वा निजी क्षेत्रसंग सम्बन्धित संगठित संस्था सम्झनु पर्छ ।"

(३) खण्ड (ज) पछि देहायको खण्ड (ज१) थपिएको छ :-

"(ज१) "मन्त्रालय" भन्नाले भौतिक योजना तथा निर्माण मन्त्रालय सम्झनु पर्छ ।"

३. मूल आदेशको दफा ३ मा संशोधन: मूल आदेशको दफा ३ को,-

(१) उपदफा (२) को खण्ड (क),(ख),(ग) र (घ) को सट्टा देहायका खण्ड (क),(ख),(ग) र (घ) राखिएका छन् :-

(क)	प्रतिनिधि (रा.प. प्रथम श्रेणी) मन्त्रालय	-सदस्य
(ख)	प्रतिनिधि (रा.प. प्रथम श्रेणी) स्थानीय विकास मन्त्रालय	-सदस्य
(ग)	जिल्ला विकास समिति महासंघको अध्यक्ष वा निजले तोकेको सो महासंघको प्रतिनिधि	-सदस्य
(घ)	गाउँ विकास समिति राष्ट्रिय महासंघको अध्यक्ष वा निजले तोकेको सो महासंघको प्रतिनिधि	-सदस्य"

(२) उपदफा (२) पछि देहायको उपदफा (२क) थपिएको छ :-

"(२क) उपदफा (२) को खण्ड (ड) बमोजिमका सदस्यहरु मनोनयनको लागि श्री ५ को सरकार समक्ष सिफारिस गर्न मन्त्रालयको सचिवको अध्यक्षतामा सो मन्त्रालयको खानेपानी तथा सरसफाई र प्रशासन हेर्ने सहसचिव रहेको तीन सदस्यीय एक सिफारिस समिति रहनेछ ।"

(३) उपदफा (३) को सट्टा देहायको उपदफा (३) राखिएको छ :-

"(३) समितिका सदस्यहरुले प्रत्येक तीन वर्षको लागि आफूहरुमध्येबाट अध्यक्षको छनौट गर्ने छन् ।"

(४) उपदफा (७) मा रहेको "सल्लाहकारलाई" भन्ने शब्दको सट्टा "सल्लाहकार वा उपभोक्ता समितिको कुनै सदस्य वा व्यक्तिलाई" भन्ने शब्दहरु राखिएका छन् ।

४. मूल आदेशको दफा ४ मा संशोधन: मूल आदेशको दफा ४ को खण्ड (ड) पछि देहायका खण्ड (ड१), (ड२) र (ड३) थपिएका छन् :-

"(ड१) आयोजना कार्यान्वयन गर्ने सम्बन्धमा सहयोगी संस्था तथा उपभोक्ता समूहसंग तोकिए बमोजिम सम्झौता गर्ने,

(ड२) खण्ड (ड) बमोजिम स्वीकृत वार्षिक कार्यक्रम मन्त्रालयमा पेश गर्ने,

(ड३) स्थानीय निकायसंग समन्वय गरी आयोजना तर्जुमा तथा कार्यान्वयन गराउने,"

(२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ५३ अतिरिक्ताङ्क ६३(ख) नेपाल राजपत्र भाग ३ मिति २०६०।१०।१९

५. मूल आदेशमा दफा ४क., ४ख., ४ग. र ४घ. थपः मूल आदेशको दफा ४ पछि देहायका दफा ४क., ४ख., ४ग. र ४घ. थपिएका छन् :-

“४क. आयोजनाको स्वीकृत तथा कार्यान्वयन सम्बन्धी व्यवस्था: (१) समितिले जिल्ला विकास समितिको आवधिक, वार्षिक वा दीर्घकालीन योजनामा समावेश भएको कार्यक्रमलाई मात्र आयोजनाको रूपमा स्वीकृत गर्नु पर्नेछ।

(२) उपदफा (१) बमोजिम आयोजना स्वीकृत गरेपछि समितिले त्यसको जानकारी यथाशिघ्र सम्बन्धित जिल्ला विकास समितिलाई दिनु पर्नेछ।

(३) समितिले स्थानीय निकायसंग सम्झौता गरी कुनै आयोजनामा त्यस्तो निकायको आर्थिक तथा प्राविधिक सहयोग रहने गरी आयोजनाको तर्जुमा तथा कार्यान्वयन गराउन सक्नेछ।

(४) यस आदेश बमोजिम कार्यान्वयन तथा मर्मत सम्भार गरिएको आयोजनाको अनुगमन तथा मूल्यांकन सम्बन्धी कार्यमा सम्बन्धित स्थानीय निकायलाई सहभागी गराइनेछ।

४ख. सम्झौता बमोजिम काम गर्नुपर्ने: (१) उपभोक्ता समूहले समितिसंग भएको सम्झौता बमोजिम आयोजना कार्यान्वयन गर्नु पर्नेछ।

(२) कुनै उपभोक्ता समूहले समितिसंग भएको सम्झौता बमोजिम काम नगरेमा, यस आदेश बमोजिम समितिले दिएको निर्देशनको पालना नगरेमा वा उपभोक्ता समूहको हैसियतले प्रचलित कानून बमोजिम गर्नुपर्ने कुनै काम नगरेमा समितिले त्यस्तो उपभोक्ता समूहसंग भएको सम्झौता रद्द गरी अर्को उपभोक्ता समूहसंग आयोजना कार्यान्वयन गर्ने सम्बन्धमा सम्झौता गर्न वा अन्य प्रकृया अपनाई आयोजना कार्यान्वयन गराउन सक्नेछ।

४ग. समितिको काम, कारवाही तथा आयोजनाको अनुगमन: (१) मन्त्रालयले समितिको काम, कारवाहीको सम्बन्धमा आवश्यकता अनुसार अनुगमन गर्न सक्नेछ।

(२) समितिसंग भएको सम्झौता बमोजिम उपभोक्ता समूहले आयोजनाको कार्यान्वयन गरे नगरेको सम्बन्धमा समितिले अनुगमन गर्नु पर्नेछ।

४घ. समितिलाई सहयोग गर्नु पर्ने: आयोजनाबाट वितरण गरिने खानेपानी बाँडफाँडको सम्बन्धमा कुनै विवाद उत्पन्न भएमा समितिले सो विवाद समाधान गर्न सम्बन्धित स्थानीय निकायसंग सहयोग माग गर्न सक्नेछ र त्यस्तो सहयोग गर्नु सम्बन्धित स्थानीय निकायको कर्तव्य हुनेछ।”

६. मूल आदेशको दफा १३ मा संशोधन: मूल आदेशको दफा १३ को सट्टा देहायको दफा १३ राखिएको छ :-

“१३. निर्देशन दिन सक्ने: (१) श्री ५ को सरकारको स्वीकृत ग्रामीण खानेपानी तथा सरसफाई सम्बन्धी नीति कार्यान्वयन गराउनको लागि मन्त्रालयले समितिलाई आवश्यक निर्देशन दिन सक्नेछ र त्यस्तो निर्देशनको पालना गर्नु समितिको कर्तव्य हुनेछ।

(२) समितिले आयोजनाको तर्जुमा तथा कार्यान्वयनको सम्बन्धमा उपभोक्ता समूह तथा सहयोगी संस्थालाई आवश्यक निर्देशन दिन सक्नेछ र त्यस्तो निर्देशनको पालना गर्नु सम्बन्धित उपभोक्ता समूह वा सहयोगी संस्थाको कर्तव्य हुनेछ।”

(३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

७. मूल आदेशको दफा १५ मा संशोधन: मूल आदेशको दफा १५ मा रहेका "श्री ५ को सरकार, आवास तथा भौतिक योजना" भन्ने शब्दहरु भिकिएका छन्।
८. मूल आदेशको दफा १७ मा संशोधन: मूल आदेशको दफा १७ मा रहेका "आवास तथा भौतिक योजना" भन्ने शब्दहरु भिकिएका छन्।

आज्ञाले,
तीर्थराज शर्मा
श्री ५ को सरकारको सचिव